

# ಪ್ರಜಾವಾಣಿ



ವಿವಿಧ ಕ್ರೀಡಾಕೂಟಗಳಲ್ಲಿ ಸಾಧನೆ ಮಾಡಿದ ಜೈನ್ ವಿಶ್ವವಿದ್ಯಾಲಯದ ವಿದ್ಯಾರ್ಥಿಗಳಿಗೆ ಬುಧವಾರ ನಗರದಲ್ಲಿ ನಡೆದ ಕಾರ್ಯಕ್ರಮದಲ್ಲಿ ಬಹುಮಾನ ನೀಡಲಾಯಿತು. ಕಾರ್ಯಕ್ರಮದ ಬಳಿಕ ಕ್ರೀಡಾಪಟುಗಳು ಒಟ್ಟಾಗಿ ಕಾಣಿಸಿಕೊಂಡ ಕ್ಷಣ.

## ಜೈನ್ ವಿಶ್ವವಿದ್ಯಾಲಯದ ವಾರ್ಷಿಕ ಬಹುಮಾನ ಪ್ರದಾನ ಸಾಧಕ ಕ್ರೀಡಾಪಟುಗಳಿಗೆ ಗೌರವ

ಪ್ರಜಾವಾಣಿ ವಾರ್ತೆ

ಬೆಂಗಳೂರು: ಹಿಂದಿನ ಎರಡು ವರ್ಷಗಳಲ್ಲಿ ವಿವಿಧ ಮಟ್ಟದ ಕ್ರೀಡಾಕೂಟಗಳಲ್ಲಿ ಸಾಧನೆ ಮಾಡಿದ ಜೈನ್ ವಿಶ್ವವಿದ್ಯಾಲಯದ ವಿದ್ಯಾರ್ಥಿಗಳಿಗೆ ವಿ.ವಿ. ಬುಧವಾರ ಅಭಿನಂದಿಸಿ ಬಹುಮಾನ ಪ್ರದಾನ ಮಾಡಿತು.

ವಿ.ವಿ. ಪುರ ಕ್ಯಾಂಪಸ್‌ನಲ್ಲಿರುವ ಎಸ್‌ಬಿಎಂ ಜೈನ್ ಕಾಲೇಜಿನಲ್ಲಿ ಕಾರ್ಯಕ್ರಮ ನಡೆಯಿತು. 2013-

14ರಲ್ಲಿ ನಡೆದ ಅಖಿಲ ಭಾರತ ಅಂತರ ವಾರ್ಷಿಕ ಈಜು ಸ್ಪರ್ಧೆಯ ಸಮಗ್ರ ಚಾಂಪಿಯನ್‌ಶಿಪ್‌ನಲ್ಲಿ ರನ್ನರ್ ಅಪ್ ಸ್ಥಾನ ಪಡೆದಿದ್ದ ಪೂರ್ವಾಕಿರಣ್ ಶೆಟ್ಟಿ ಅವರಿಗೆ ₹ 1 ಲಕ್ಷ ಬಹುಮಾನ ಲಭಿಸಿತು. ಪೂರ್ವಾ ಒಟ್ಟು ₹ 1.60 ಲಕ್ಷ ಪಡೆದರು. ಪೂರ್ವಾ 2014-15ನೇ ಸಾಲಿನ ಈಜು ಚಾಂಪಿಯನ್‌ಶಿಪ್‌ನಲ್ಲಿ ಚಾಂಪಿಯನ್ ಆಗಿದ್ದರು.

ದಕ್ಷಿಣ ವಲಯ ಅಂತರ ವಾರ್ಷಿಕ ಕ್ರಿಕೆಟ್ ಟೂರ್ನಿಯಲ್ಲಿ ಚಾಂಪಿಯನ್ ಆದ

ಪುರುಷರ ತಂಡಕ್ಕೆ ₹ 40, 000, ಅಂತರ ವಾರ್ಷಿಕ ಈಜು ಸ್ಪರ್ಧೆಯಲ್ಲಿ ಪ್ರಶಸ್ತಿ ಗೆದ್ದಿದ್ದ ವಿ.ಕೆ.ಆರ್. ಮೀನಾಕ್ಷಿ ಅವರಿಗೆ ₹ 80, 000 ಬಹುಮಾನ ಲಭಿಸಿತು. ರಾಜ್ಯ ರಣಜಿ ತಂಡದ ಅಟಗಾರರಾದ ಶ್ರೇಯಸ್ ಗೋಪಾಲ್, ಜಿ.ಸುಚಿತ್ ಮತ್ತು ಆರ್. ಸಮರ್ಥ ಅವರನ್ನು ಗೌರವಿಸಲಾಯಿತು.

**ವಾರ್ಷಿಕ ಪ್ರಶಸ್ತಿ ಪಡೆದವರ ವಿವರ:**  
**2013-14:** ಪೂರ್ವಾಕಿರಣ್ ಶೆಟ್ಟಿ (ಈಜು), ಎಸ್. ರೂಪಾ (ಟೇಕ್ವಾಂಡೋ), ನಿಶ್ವೇಯಸ್ (ಫೆನ್ಸಿಂಗ್), ಪುರುಷರ

ಕ್ರಿಕೆಟ್ ತಂಡ, ಮಹಿಳಾ ಬ್ಯಾಡ್ಮಿಂಟನ್ ತಂಡ, ಪುರುಷರ ಬ್ಯಾಸ್ಕೆಟ್‌ಬಾಲ್ ತಂಡ, ಮಹಿಳಾ ಟೆನಿಸ್ ತಂಡ ಮತ್ತು ಪುರುಷರ ಫೆನ್ಸಿಂಗ್ ತಂಡ.

**2014-15:** ಪೂರ್ವಾಕಿರಣ್ ಶೆಟ್ಟಿ (ಈಜು), ವಿ.ಕೆ.ಆರ್.ಮೀನಾಕ್ಷಿ (ಈಜು), ರಶ್ಮಿ ಶೆಟ್ಟಿ (ಈಜು), ಎಸ್. ರೂಪಾ (ಟೇಕ್ವಾಂಡೋ), ಫೆನ್ಸಿಂಗ್, ಪುರುಷರ ಬ್ಯಾಸ್ಕೆಟ್‌ಬಾಲ್ ತಂಡ, ಮಹಿಳಾ ಬ್ಯಾಸ್ಕೆಟ್‌ಬಾಲ್ ತಂಡ, ಮಹಿಳಾ ಟೆನಿಸ್ ಹಾಗೂ ಪುರುಷರ ಯಾಚಿಂಗ್.